

Aħbar Tajba

Sir 27, 5-8

S 91 (92), 2-3.13-14.15-16

1 Kor 15, 54-58

Lq 6, 39-45



“Il-bniedem tajjeb mit-teżor tajjeb ta’ qalbu johroġ it-tajjeb, u l-bniedem il-ħażin mit-teżor ħazin tiegħu johroġ il-ħażin, għax mill-abbundanza tal-qalb jitkellem il-fomm.”

Fis-swali taċ-ċinema u fuq it-TV ħafna minna mdorrijin naraw stejjer ta’ supereroj li bil-kapaċitajiet tagħhom isalvaw lil tant nies minn perikli kbar. Dawn l-istejjer ikunu rrakkuntati tajjeb ħafna, b’atturi tajbin u b’effetti mill-isbaħ u li kultant jidhru tassew reali. Xejn ma jwaqqafhom dawn l-eroj, anke jekk il-ħżiena jkollhom pjanijiet maħsuba tajjeb, imma r-rieda qawwija tal-eroj dejjem tirbaħ.

Films bħal dawn jiġbdu ħafna nies u ħafna drabi jwasslu messaġġi pożittivi. Imma fir-realtà, l-eroj vera ma tantx jixbaħ lil dawn. B’eroj m’iniex nifhem xi hadd li waħdu jirnexxielu jsalva mijiet ta’ nies. Lanqas xi hadd libes kostum li jiġġieled il-ħażen f’kull forma tiegħu. L-eroj li nsibu fid-dinja tagħna ma jispikkawx mill-kumpliment tan-nies. Kultant

qas biss tinduna bihom! Imma dan ma jfissirx li m’għandniex eroj. Anzi, id-dinja tagħna mimlija b’eroj żgħar li ħafna drabi qas jafu huma stess kemm dak li jagħmlu qed jagħmel ġid.

Dawn l-eroj issibhom f’ħafna ġenituri li joqogħdu lura mix-xewqat tagħhom biex uliedhom ma jkun jonqoshom xejn. Tant nies li jitolqu l-kumdità ta’ darhom biex jgħinu tant nies fil-bżonn. Xi drabi dan l-eroj issibu f’semplici saċerdot anzjan li dejjem lest li jisma’ lil min għandu bżonn min jisimgħu filwaqt li xi drabi oħra dan l-eroj issibu f’żagħżuġ jew żagħżuġha li jqattgħu l-vaganzi tagħhom f’xi art tal-missjoni jgħinu lil tant nies fqar.


Dawn l-eroj, b’differenza minn dawk tal-films, ma jagħmlux dan il-ġid kollu bil-qawwa tagħhom,

imma fihom jaħdem l-ispirtu ta’ Alla. Fejn fil-films naraw eroj li waħdu jiġġieled tant ħażen, l-eroj tagħna mhuma qatt waħedhom u dak li jagħmlu, għalkemm jidher żgħir, jagħmluh b’imħabba kbira.

Għalhekk il-biċċa xogħol tagħna hi li nieħdu ħsieb x’nitfgħu fit-teżor kbir li ngorru f’qalbna, għax jekk nimlew lil qalbna b’dak kollu li hu tajjeb, aħna se nkunu qed noffru ħafna ġid lil dawk li Alla jlaqqgħana magħhom. Ejjew neħduha bis-serjetà din il-missjoni li fdalna s-Sinjur Alla li nsiru l-aħjar li nistgħu nkunu. Alla ġa żergħa fina x-xewqa għat-tajjeb. Alla jkompli jieħu ħsiebna billi jlaqqgħana ma’ nies li jistgħu jieħdu ħsiebna u jagħtuna dak li hu tajjeb. Jlaqqgħana wkoll ma’ ċirkustanzi fejn nistgħu naqsmu minn dak li hemm f’qalbna. Li jonqos hu li nagħmlu l-parti tagħna.

Fost l-ittri t'hawn taħt għandek issib dawn il-kelmiet moħbija marbuta mas-silta li għadna kif qrajna. Aqbad lapas u dur dawn l-ittri biex issib il-kliem mistur. AGĦMA, ĦOFRA, DIXXIPLU, IMGĦALLEM, TAĦRIĠ, TIBNA, GĦAJN, ĦUK, TRAVU, SIĠRA, TAJBA, FROTT, ĦAŽIN, TIN, XEWK, TEŽOR

A	P	P	O	S	T	L	I	K	B
P	E	F	S	P	E	K	U	L	Ħ
O	R	R	T	A	GĦ	W	S	U	O
K	S	O	A	S	A	IE	I	N	F
A	U	T	S	T	J	T	M	Z	R
L	N	T	I	B	N	A	GĦ	M	A
I	A	R	Ġ	O	N	Ħ	A	R	D
S	S	A	R	A	N	R	L	Ħ	I
S	Ħ	V	A	S	IE	I	L	U	X
I	I	U	P	B	Ħ	Ġ	E	K	X
T	E	Ž	O	R	T	O	M	X	I
R	F	Ħ	A	Ž	I	N	E	E	P
T	A	J	B	A	N	U	X	W	L
A	Ħ	B	A	R	T	A	J	K	U



Qatt waħedna!

Fil-ħajja ġieli jiġu mument i ftit diffiċli. Kultant insibu x-xogħol tal-iskola aktar iebes mis-soltu, jew inkella jkollna xi kunflitt ma' sħabna jew mal-familjari tagħna. Bħala Nsara għandna vantaġġ li kultant faċli ninsewh. Ġesù wegħedna li hu magħna dejjem. Għalkemm fil-mument i diffiċli jista' jkun li nħossuna waħedna, Ġesù wegħedna li hu dejjem magħna. Dawk li llum insejñulhom qaddisin għamlu dak li għamlu propju meta ftakru li Ġesù kien magħhom. Ejjem ma ninsew qatt li hu dejjem magħna. Dejjem lest li jgħinna. Għalhekk ejjem fil-mument i diffiċli nitolbu:

- Ruh ta' Kristu, qaddisni.
- Ġisem ta' Kristu, salvani.
- Demm ta' Kristu, ferraħni.
- Ilma tal-kustat ta' Kristu, aħsilni.
- Passjoni ta' Kristu, sabbarni.
- O Ġesù hanin, ismagħni.
- Fil-pjagi tiegħek, aħbini.
- Thallinix ninfired minnek.
- Mill-ghadu hażin ħarisni.
- Fis-siegha ta' mewti sejjahli
- Ġewwa hđanek ilqagħni
- biex mal-anġli u l-qaddisin tiegħek
- infahħrek u nroddlok ħajr għal dejjem.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma thalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq



info@sayitmalta.com

Grazzi.

AGĦŻEL PRODOTTI LI JIBDLU ĦAJJET IN-NIES GĦALL-AĦJAR!



AGĦŻEL IL-KUMMERĈ ĠUST



SAY IT!

ĦANUT TAL-KUMMERĈ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq **Aħbar Tajba**

Dan il-fuljett johroġ kull gimgħa u jitqassam fil-parroċi kollha ta' Malta u Ghawdex.

Ċemplilna fuq 2569 9100 jew ibgħatilna email fuq info@sayitmalta.com

